



ధాన్యం కొనుగోలు కేంద్రం ప్రారంభం



కొనుగోలు కేంద్రాన్ని ప్రారంభిస్తున్న ఉత్పన్నా వినోద్ సీకావో నయీం

సదాశివనగర్, నవంబర్ 4: మండలంలోని ఉత్పన్నా వినోద్ పరిధిలో ఉన్న యాచారం గ్రామంలో ధాన్యం కొనుగోలు కేంద్రాన్ని వినోద్ సీకావో నయీం శనివారం ప్రారంభించారు. ఈ సందర్భంగా ఆయన మాట్లాడుతూ.. రైతులు ప్రభుత్వం ఏర్పాటు చేసిన కొనుగోలు కేంద్రంలోనే ధాన్యం విక్రయించి మద్దతు ధర పొందాలని సూచించారు. కార్యక్రమంలో ఏకావో శిరీష, రైతులు పాల్గొన్నారు.

రోడ్డు ప్రమాదంలో ఒకరికి గాయాలు

సదాశివనగర్, నవంబర్ 4: మండలంలోని ధర్మరావుపేట్ గ్రామానికి చెందిన అంజయ్యకు శనివారం జరిగిన రోడ్డు ప్రమాదంలో గాయాలయ్యాయి. అతడిని సర్పంచ్ బడాల భాస్కర్ రెడ్డి కామారెడ్డిలోని ప్రభుత్వ దవాఖానకు తరలించారు. అంజయ్యకు డాక్టర్లు తగిన చికిత్స అందిస్తున్నారని తెలిపారు. ఆయనతోపాటు ఉపసర్పంచ్ లక్ష్మణ్, వీడిసీ మాజీ చైర్మన్ చాకలి రాజా తదితరులు ఉన్నారు.

సురేందర్ ను భారీ మెజార్టీతో గెలిపించాలి

- ఉద్యమంలో కీలకపాత్ర పోషించిన జాజాల
- బీఆర్ఎస్ వర్కింగ్ ప్రెసిడెంట్, మంత్రి కేటీఆర్
- నియోజకవర్గ నాయకులు, ప్రజలతో టెలి కాన్ఫరెన్స్



మంత్రి కేటీఆర్ తో టెలి కాన్ఫరెన్స్ లో పాల్గొన్న నాయకులు, ప్రజలు

ఎల్లారెడ్డి, నవంబర్ 4: తెలంగాణ ఉద్యమంలో కీలక పాత్ర పోషించిన జాజాల సురేందర్ ను భారీ మెజార్టీతో గెలిపించాలని, ఎప్పుడూ చిరునవ్వుతో ప్రేమగా ఉండే అతడిని కాపాడుకోవాలని బీఆర్ఎస్ కార్యనిర్వాహక అధ్యక్షుడు, మంత్రి కేటీఆర్ అన్నారు. ఎల్లారెడ్డి నియోజక వర్గానికి చెందిన వందలాది మంది నాయకులు, ప్రజలతో ఆయన శనివారం టెలి కాన్ఫరెన్స్ నిర్వహించారు. నియోజకవర్గంలో ఎంతో అభివృద్ధి జరిగిందని, ఎల్లారెడ్డిలో రూ.50 కోట్లతో అభివృద్ధి పనులు జరిగాయని తెలిపారు. గాంధారి మండలంలోని బుగ్గండ్ల రోడ్డుకు సీఎంకేసీఆర్ రూ.14 కోట్ల నిధులు మంజూరు చేశారని, తాడ్యాయిలో రూ. ఐదు కోట్లతో చిన్నారుల కోసం మినీ స్టేడియం నిర్మాణం జరుగుతున్నదని చెప్పారు. గిరిజన తండాలు

గ్రామ పంచాయతీలుగా ఏర్పడడంతో 30 వేల మంది గిరిజనులు పంచాయతీ పాలకవర్గ పదవులు పొందారని తెలిపారు. గిరిజన రిజర్వేషన్ ను ఆరు నుంచి పది శాతానికి పెంచి తగిన న్యాయం చేశామన్నారు. గిరిజన బిడ్డలకు పోడు భూముల పట్టాలను అందజేశామని చెప్పారు. నియోజకవర్గంలోని ప్రతి ఎకరాకు సాగునీరు అందించేందుకు మంచినీరు నుంచి గోదావరి నీరు వస్తుందన్నారు. కామారెడ్డి, ఎల్లారెడ్డి నియోజకవర్గాలకు పది నెలల్లో కాశేశ్వర జలాలు వస్తాయని తెలిపారు. కాంగ్రెస్ నాయకుల మాటలు నమ్ముద్దని, వారు గెలిస్తే మళ్ళీ మూడు గంటల

కంటే వస్తదని తెలిపారు. కాంగ్రెస్, బీజేపీలు డిల్లీ నుంచి కేసీఆర్ ను ఇబ్బంది పెడుతున్నాయని, వైఎస్ఆర్ టీపీ అధినేత పుష్పలక్ష్మి ఇప్పుడు పోటీ చేయబోనని, కాంగ్రెస్ కు ఓటు వేయాలని చెప్పడం వెనుక మతలను ఏమిటని ప్రశ్నించారు. 2001 నుంచి ఉద్యమంలో ఉన్న సురేందర్ కు అప్పట్లో టికెట్ ఇవ్వలేకపోయామని, అతడిని 2018లో అత్యధిక మెజార్టీతో గెలిపించారని, మరోసారి గెలిపించాలని కోచారు. కారు గుర్తుకు ఓటేసి ఎల్లారెడ్డి ఎమ్మెల్యేగా సురేందర్ ను గెలిపించాలని మంత్రి కేటీఆర్ టెలి కాన్ఫరెన్స్ లో ఓటర్లను కోచారు.

నిబంధనలు పాటించేలా చర్యలు చేపట్టాలి



ఎల్లారెడ్డి రిటర్నింగ్ కార్యాలయంలో మాట్లాడుతున్న వ్యయ పరిశీలకుడు

ఎల్లారెడ్డి, నవంబర్ 4: నియోజకవర్గంలో ఎన్నికల నిబంధనలు పాటించే విధంగా ఎప్పటికప్పుడు తనిఖీలు, పరిశీలనలు ఉండాలని ఎన్నికల వ్యయ పరిశీలకుడు పరాశివమూర్తి అన్నారు. ఆయన ఎల్లారెడ్డిలోని రిటర్నింగ్ అధికారి కార్యాలయాన్ని శనివారం పరిశీలించారు. ఈ సందర్భంగా

ఎన్నికల వ్యయ పరిశీలకుడు పరాశివమూర్తి

అధికారులకు పలు సూచనలు చేశారు. అనంతరం ఎల్లారెడ్డి మున్సిపాలిటీ కార్యాలయంలో ఏర్పాటు చేసిన సమావేశంలో మాట్లాడారు. ఎన్నికల కమిషన్ నిబంధనలు ఎవరూ ఉల్లంఘించకుండా చర్యలు చేపట్టాలని ఆదేశించారు. ఎన్నికల నిబంధనలు పాటించని వారిపై అవసరమైన చర్యలు తీసుకోవాలన్నారు. సమావేశంలో ఫ్లయింగ్ స్పెక్టర్, స్టాటికల్ సర్వేయింగ్, అకౌంటింగ్ అధికారుల బృందం పాల్గొన్నారు.

నామినేషన్ల కేంద్రం పరిశీలన..

ఎల్లారెడ్డి, నవంబర్ 4: ఎల్లారెడ్డిలోని అసెంబ్లీ నియోజకవర్గ నామినేషన్ల కేంద్రాన్ని స్థానిక డీఎస్సీ శ్రీనివాస్ శనివారం పరిశీలించారు. రిటర్నింగ్ కేంద్రం వద్ద సిక్కిం పోలీసులు నిర్వహిస్తున్న బందోబస్తును తనిఖీ చేశారు. కేంద్రానికి వంద మీటర్ల దూరం వరకు 144 సెక్షన్ల అమలులో ఉన్నందున ఎవరినీ అనుమతించ రాదని, కేవలం నామినేషన్ వేసే వారు మాత్రమే నిబంధనల ప్రకారం రావాలని ఆయన ఈ సందర్భంగా పేర్కొన్నారు. ఆయన వెంట ఎల్లారెడ్డి సీఐ శ్రీనివాస్, ఎస్సై గణేశ్, పోలీసు సిబ్బంది ఉన్నారు.

జోనల్ స్థాయి కబడ్డీ పోటీలకు క్రీడాకారుల ఎంపిక



పోటీలకు ఎంపికైన క్రీడాకారులు

గాంధారి, నవంబర్ 4: ఎస్ జీఎఫ్ జోనల్ స్థాయి కబడ్డీ పోటీల్లో పాల్గొనే బాలబాలికల మండల జట్ల ఎంపికలను గాంధారిలోని జిల్లా పరిషత్ ప్రభుత్వ ఉన్నత పాఠశాలలో శనివారం నిర్వహించారు. గాంధారి ప్రభుత్వ ఉన్నత పాఠశాల క్రీడాకారులతోపాటు గౌరారం, పొతంగల్ కలాన్, పేటీ సంగం పాఠశాలలకు చెందిన విద్యార్థులు పాల్గొన్నారు. అండర్ - 14 విభాగంలో

12 మంది, అండర్ - 17 విభాగంలో 12 మంది క్రీడాకారులను ఎంపిక చేసినట్లు పీడీ రంగ వెంకటేశ్వర్ గౌడ్, పీకాటి లక్ష్మన్ రాథోడ్ తెలిపారు. ఈనెల 6న గాంధారిలోని గురుకుల పాఠశాలలో జోనల్ స్థాయి పోటీలు ఉంటాయని వారు తెలిపారు. కార్యక్రమంలో వ్యాయామ ఉపాధ్యాయులు సంతోష్, రాజేశ్, బాలకృష్ణ, బాబూరావు, సోని, సుజాత తదితరులు పాల్గొన్నారు.



ఆజామాబాద్ లో ప్రచారం నిర్వహిస్తున్న బీఆర్ఎస్ శ్రేణులు



సదాశివనగర్ మండలం ముఖ్యపేటలో..

ప్రచార హోరు

నమస్తే తెలంగాణ యంత్రాంగం, నవంబర్ 4: ఎల్లారెడ్డి ఎమ్మెల్యేగా జాజాల సురేందర్ ను గెలిపించాలని బీఆర్ఎస్ పార్టీ నాయకులు జోరుగా ప్రచారం నిర్వహిస్తున్నారు. పలు మండలాల్లో శనివారం ప్రచారం కొనసాగింది. ఇంటింటికీ వెళ్లి బీఆర్ఎస్ ఎన్నికల మ్యానిఫెస్టోను వివరిస్తూ ఓటు వేయాలని అభ్యర్థిస్తున్నారు.

అయ్యప్ప స్వామి మండల దీక్షలు ప్రారంభం

ఎల్లారెడ్డి రూరల్, నవంబర్ 4: ఎల్లారెడ్డి పట్టణంలోని అయ్యప్ప స్వామి ఆలయంలో పలువురు భక్తులు మండల దీక్ష సందర్భంగా శనివారం మాల వేసుకున్నారు. ఆలయ పూజారి శ్రీనివాస్ రావు, చంద్రం గురుస్వామి ఆధ్వర్యంలో మాలధారణ కార్యక్రమం చేపట్టారు. అయ్యప్ప స్వామికి అభిషేకం, అర్చన, ప్రత్యేక పూజలు నిర్వహించిన అనంతరం మాలను ధరించారు. కార్యక్రమంలో దీక్షాధారులు శ్రీకాంతరెడ్డి, శ్రీనివాసరెడ్డి, చింటు తదితరులు పాల్గొన్నారు.

సౌత్ ఇండియా యూనివర్సిటీ లెవల్ కబడ్డీ పోటీలకు ఎంపిక

ఎల్లారెడ్డి రూరల్, నవంబర్ 4: సౌత్ ఇండియా యూనివర్సిటీ లెవల్ బాలుర కబడ్డీ పోటీలకు ఎల్లారెడ్డి ప్రభుత్వ డిగ్రీ కళాశాల విద్యార్థులు ఎంపికైనట్లు ప్రెసిపాల్ ప్రవీణ్ కుమార్ తెలిపారు. పోటీలకు ఎంపికైన విద్యార్థులను ఆయన కళాశాలలో శనివారం అభినందించారు. తెలంగాణ యూనివర్సిటీలో గురువారం నిర్వహించిన బాలుర కబడ్డీ ఎంపిక పోటీల్లో సాయిబాబా (బీజెడ్స్ సెకండ్ ఇయర్), అరవింద్ (బీఏ, ఫస్ట్ ఇయర్), మహేందర్ (బీఏ, ఫస్ట్ ఇయర్) సౌత్ ఇండియా యూనివర్సిటీ లెవల్ పోటీలకు ఎంపికయ్యారని తెలిపారు. విద్యార్థులను ప్రోత్సహించిన పీడీ కృష్ణ ప్రసాద్ ను ప్రెసిపాల్ తోపాటు అధ్యాపకులు సిద్ధరాజు, గంగారెడ్డి, శశిధర్ తదితరులు అభినందించారు.



ఆత్మాకూర్ లో శతాధిక వృద్ధులకు సంబంధించిన రామవ్వను కారు గుర్తుకు ఓటు వేయాలని అభ్యర్థిస్తున్న నాయకులు



వెంకటాపూర్ గ్రామంలో నాయకుల ప్రచారం



గాంధారి మండలం బూర్గల్ లో..